



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 71-та седница одржана на 30.06.2022 година ја донесе следната

ОДЛУКА

Пријавата заведена под број 12-2134/1 од 10.06.2021 година, со наводи за неправилности во судска постапка, **СЕ ОТФРЛА**.

ДКСК утврди дека согласно Законот за спречување на корупцијата и судирот на интереси нема елементи за надлежно постапување, имајќи предвид дека наводите се однесуваат на постапување на друг надлежен орган.

Предметот со број 12-2134/1 од 10.06.2021 година да се затвори и архивира

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 10.06.2021 година, поднесена е пријава со наводи за неправилности во судска постапка и оформен е предмет број 12-2134/1 од 10.06.2021 година.

Во пријавата се наведува дека до ----- како една од странките во судска постапка на 24.03.2021 година доставен е допис од Основниот ----- со кој бара од факултетот да достави докази за предметот кој се води со оглед дека истите биле изгубени. Подносителот наведува се обратиле до повисоките судови со барање да се утврди движењето на предметот, а го известиле и Судскиот совет на РСМ. Согласно пријавата, ----- постапил по нивното барање, известувајќи ги за текот на постапката што се водела пред овој суд, а во така доставениот извештај не е констатирано дека судијата кој го реферираше предметот, и тоа во рок од еден ден откако му бил распореден за работа, го известил советот од судии кои постапувале по ревизијата дека недостасуваат списи и докази. Дел од овие судии не дале изјава пред комисијата формирана за да го утврди движењето на предметот поради боледување и разрешување од судиската функција. Еден од судиите не ја потпишал одлуката со образложение дека во списите на предметот недостасува тужба и предметот бил вратен во писарница, а судијата не дал изјава пред комисијата поради пензионирање. Предметот бил во писарница цели два месеци без списи и докази.

Подносителот бара од ДКСК да се вклучи во постапката за да биде разјаснета состојбата со предметот, како и да се даде одговор на прашањата како судијата кој го реферирал предметот во ----- го проучил истиот за еден ден а се однесува на спор кој се води 18 години, потоа да се утврди кога и како се изгубени доказите и кој ќе сноси одговорност за продолжување на постапката со изгубени списи.

По разгледувањето на предметните наводи и документацијата доставена во прилог, ДКСК оцени дека наводите се однесуваат на постапување по конкретен предмет од страна на судии при ----- суд на Република Северна Македонија, за кои наводи надлежен да постапува е Судски совет на Република Северна Македонија, согласно нивната надлежност утврдена во член 36 став 1 алинеи 15 и 16 од Законот за судски совет на РСМ да постапуваат по претставки и поплаки на граѓаните и правните лица за работата на судиите, претседателите на судовите и судовите и да се грижи за угледот на судиите и довербата на граѓаните кон судството.

Врз основа на наведеното, а со оглед дека подносителот во пријавата наведува дека го известил Судскиот совет на РСМ, ДКСК оцени дека нема елементи за надлежно постапување, по што одлучи како во диспозитивот на оваа Одлука.

Доставено до:

- подносителот на пријавата

Изготвил: Б.К.Ш.

Одобрил: м-р В.Г., Член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Заменик Претседател

Нури Бајрами